


05

24



7 9

# іскры ілыша



Инв. № 1953 к. 54/128



## КНІЖКА І ПАДРУЧНІК—ЛЕПШЫЯ СЯБРЫ


I

Дрэвы пажаўцелі,  
Голыя палі.  
З крыкам паляцелі  
Ў вырай жураўлі.  
Зноў за кніжкі брацца  
Надышла пара.  
Весела шагае  
Ў школу дзетвара.

II

Кожны дзень прыходзім  
Мы ў знаёмы клас.  
Шмат цікавых ведаў  
Тут чакае нас.  
Кніжка і падручнік—  
Лепшыя сябры  
Для усёй шчаслівай  
Нашай дзетвары.

А. Я.



# ШКОЛЬНЫЯ ГАДЫ ЮСІФА ВІСАРЫЁНАВІЧА СТАЛІНА

(На ўспамінах яго школьніх таварышоў)

Тав. Сталін (Сосо Джугашвілі) у школьнія гады.

Сорак дзесяць год назад у Горыскай чатырохкласнае духоўнае вучылішча хадзіў невысокі хлопчык з сумкай цераз плячо.

Гэта быў сын горыскага шаўца і прачкі. Пры мізэрным заработкау сям'і клапатлівая маці з усіх сіл старалася, каб яе адзіны сын быў не горшым за других рэбят. Хлопчык заўсёды быў адзеты акуратна і чыста. На ім было сіняе пальто і высокія боты. З-пад войлачнага капялюша весела глядзелі яго жывыя цёмныя вочы, на руках былі шэрыя вязаныя рукавіцы, а на шыі наматаны широкі чырвоны шалік. Па гэтым шаліку яго здалёк пазнавалі таварышы.

— Вунь ідзе наш Сосо! — крычалі яны і беглі яму насустрач, бо яго вельмі любілі ў школе: ён быў такі вясёлы, жывавы, дужы, спрытна гуляў у лапту і так добра ўмей падбіраць удзельнікаў, што яго партыя заўсёды перамагала ў гульні.

Але ён быў не толькі важаком у гульнях на пераменках і ў часы адпачынку, — ён і на ўроках заўсёды быў адным з першых.

Калі настаўнік у класе пытаўся: „Хто ведае?“ і ніхто з вучняў не мог адказаць на якое-небудзь цяжкае пытанне, усе глядзелі на Сосо Джугашвілі. Ужо ён то напэўна мог адказаць: ён-жа ведаў гэтулькі разных цікавых рэчаў, пра якія ніколі не апавядаў настаўнік.


У сумцы з чырвонага паркалю разам з падручнікамі заўсёды ляжала якая-небудзь книшка: увесе вольны час і нават іншы раз на нудным уроку Сосо чытаў. Колькі ён перачытаў кніг! У школьнай бібліятэцы вельмі хутка ўжо не было для яго цікавых кніг, і ён стаў браць іх у Арсена Каландадзе — у кніжным магазіне.

Ён добра памятаў усё, што прачытаў, і заўсёды мог расказаць шмат цікавага.

Нават дарослыя людзі заслухоўваліся яго апавяданнямі, і часта паважаныя горыскія дзяды прасілі хлопчыка расказаць ішто-небудзь.

— Дзякую, Сосо, — казаў яму дзядзька яго таварыша Тітвінадзе, — заходзь да нас чесцей!





Дом у Горы,  
дзе нарадзіўся і жыў І. В. Сталін.  
З карціны маст. Георгадзе.

Але не да ўсіх таварышоў Сосо Джугашвілі заходзіў ахвотна,—ён не любіў бываць у багатых дамах.

Яго школыны таварыш Гагохія жыў у доме свайго дзядзькі, а ў дварэ гэтага дома, у маленькой каморцы каля кухні, жыў шавец Вісарыён Джугашвілі з жонкай і сынам. Няважным было іх жылле: уваход проста з двара—ніводнай ступенькі, падлога цагляная, маленькае акенца давала мала святла. Пакойчык быў маленькі. Гагохія па некалькі разоў на дзень збягаў уніз, у гэты цесны пакойчык, але вельмі рэдка яму ўдавалася зацягнуць Сосо Джугашвілі да сябе наверх, у сваю вялікую кватэру.

У маленьком Горы было мала школ, і паняволі дзеці горыскіх багачоў вучыліся разам з дзецьмі беднатаў, і ў кожным класе былі дзве групы, дзве парты... Сосо Джугашвілі заўсёды быў з „дзецьмі жабракоў і няшчасных“—так пагардліва называў іх настаўнік Ілурыдзе.

Але ўсё-такі настаўнікам прыходзілася прызнаць яго першым вучнем. У Сосо Джугашвілі была выдатная памяць, і ён ведаў куды больш, чым другія рэбяты.

Іншы раз настаўнікі прыдзіраліся к яму: чаго добра, гэты малыш можа падумаць,

што ён ведае больш за сваіх настаўнікаў! І вось яго выклікалі часцей чым патрэбна было да дошкі, пыталіся па ўсяму курсу, давалі хітрыя пытанні.

Але Сосо Джугашвілі не баяўся гэтих неспадзянавых пытанняў. Ён адказваў спакойна; калі ўжо ён гаварыў што-небудзь, дык быў зусім упэўнены, што гэта так і ёсць,—іначай ён-бы не стаў гаварыць.

Аднойчы настаўнік Ілурыдзе, той самы, што смяяўся з дзяцей беднякоў, запытаў яго:

— Кольківёрстад Пецербург да Пецергофа?  
Сосо адказаў.

Але, відаць, настаўнік сам няцвёрда ведаў тое, аб чым пытаўся, або хацеў збіць спанталыку хлопчыка.

— Ты так думаеш?—едка перапытаў настаўнік.

— Я гэта ведаю,—адказаў Сосо.

— Ты памыляешься,—сказаў настаўнік.

— Не, гэта вы памыляецца,—пярэчыў хлопчык.

— Як ты асмельваешься спрачацца са мною?—узлаваўся настаўнік.

— Я ведаю, што я кажу праўду,—стаяў на сваім Сосо.

Настаўнік стаў крычаць і сварыцца.

Але хлопчык не здаваўся. Ён стаяў, наўцяжку, за партай і смела глядзеў на настаўніка: вочы яго пашырліся і блішчалі...

— Я кажу праўду,—паўтарыў ён.

Іосіф Джугашвілі ведаў больш за другіх, ён быў першым вучнем у класе, але ніколі ён не хваліўся і не паказваў перад рэбятамі сваіх пераваг. Ён быў добрым таварышам і заўсёды дапамагаў больш слабым. Ён дапамагаў ім рашаць задачы, рысаваў з імі геаграфічныя карты. Іосіф быў добры рисавальшчык, хоць у школе тады не вучылі рисаваць.

Аднаго разу да іх у клас паступіў адзін хлопчык, родам з Мінгрэліі. Ён дрэнна гаварыў па-грузінску, і вучні сталі смяяцца з яго вымаўлення. А Сосо Джугашвілі не як падышоў да яго і сказаў проста:

— Я хачу навучыца гаварыць па-мін-грэльску. Давай я буду ў цябе вучыца мінгрэльской мове, а ты будзеш вучыца ў мяне грузінскай?

Сосо было тады толькі адзінаццаць год. А гадоў у трываццаць Іосіф Джугашвілі памагаў ужо таварышам па школе разбірацца ў сур'ёзных пытаннях.

Аднойчы ў час летніх канікул ён пайшоў на прагулку са сваім таварышам Глурджыдзе. Непрыкметна хлопчыкі мінулі горад, прайшлі мост цераз Куру, перайшлі праз лінію чыгункі, апынуліся за горадам, на зялёным лугу і ляглі на траву. Вакол іх горда высіліся горы, на сінім небе ззяла яркае летнє сонца. Гледзячы на ўсё гэта, Глурджыдзе загаварыў пра бога. Іосіф слухаў, маўчаў, потым сказаў паціху:

— Ведаеш, нас падманваюць, бога няма... Таварыш здзівіўся: ніколі ні ад каго ён не чуў такіх слоў.

— Сосо, што ты кажаш?!

— Я дам табе прачытаць кнігу, з якой ты даведаешся, што свет і ўсё жыццё пабудованы зусім па-іншаму, і ўсё, што апавядаюць пра бога,—хлусня,—сказаў Іосіф.

— Якая гэта кніга?— запытаў Глурджыдзе.

— Дарвін. Абавязкова прачытай,—сказаў Іосіф.

У 1894 годзе—пятнаццаці год—Іосіф Джугашвілі скончыў горыскую школу. Ён асабліва добра здаў выпускныя экзамены. У атэстасце ў яго стаялі круглыя пяцёркі. Ён нават атрымаў пахвальны ліст—падзея, нечуваная ў той школе! Пахвальная лісты ў духоўным вучылішчы даваліся звычайна толькі дзецям папоў, а яго бацька быў просты шавец.

## X

Мінулі гады.

Маленькі грузінскі хлопчык вырас і стаў вялікім правадыром велізарнай магутнай краіны, правадыром комуністаў усяго свету, правадыром працоўных усіх земляў і народаў!

Няма ніводнага кутка ў свеце, дзе-б з захапленнем, з надзеяй, з падзякай голасна або шэптам не паўтаралася яго імя: **СТАЛІН**.

(„Мурзилка“)



Сталін у дзяцінстве. З карціны маст. Д. Волгіна

# НА АДПАЧЫНКУ



Весела правялі рэбяты летні адпачынак. Загаралі на сонцы, гулялі ў розныя гульні, збиралі калекцыі матылькоў і жукоў, купаліся і лавілі рыбу. Дзесяткі тысяч дзяцей пабывалі ў лагерах, у дамах адпачынку, санаторыях. На здымках—менскія рэбяты на адпачынку.

Фото Б. РАВІЧА.

# ВЕРА БЕЙЧЫК

Апевіданне дзялкора Э. ГАЛУШКОВА.

Ля канюшні на зялёнай траўцы ляжалі  
Міша і Вася. Адзеты яны былі ў сінія майкі  
і чорныя трусы. Хлопцы гаварылі паміж  
сабою пра розных звяроў і птушак, якіх  
бачылі ў звярынцы, або пра якіх чыталі ў  
кнігах.

Міша прыўзняў галаву, а потым штурхануў таварыша ў бок.

— Бачыш, у канюшню вераб'і заляцелі.

— Пойдзем, можа зловім.

— Не зловіш, там дзіркі ёсць—выляцяць,—пярэчыў Вася.

— А калі хочаш злавіць—ідзі сам.

— Добра,—згадзіўся Міша.

— Толькі ты за мной дзвёры зачыні  
хутчэй, калі я зайду ў канюшню.

Так і зрабілі. А праз некаторы час Міша  
вярнуўся назад, несучы ў руках маленькага  
верабейчыка. Паміж пальцамі была відаць  
яго шэрэя галоўка.

— Вось і злавіў. Ён ад мяне і не ўцякаў.  
Сядзеў сабе на жэрдачы, а я падышоў ды  
ўзяў.

— Дай мне патрымаць, трошкі,—папрасіў  
Вася.

— На, ды глядзі не выпусці.

Вася ўзяў птушку і ціха пагладзіў па  
галоўцы. Верабей быў вельмі напалоханы.  
Кожная жылка на ім дрыжала, і моцна бі-  
лася сэрца. Вася дзьмухнуў, і ён заплюшчыў  
вочкі, баючыся, мабыць, каб хлопчык не  
задушыў яго.

— Давай пасправуем выпускіць, ці паля-  
ціць ён?

Міша зноў пабег у канюшню. Праз хві-  
ліну верабей узляцеў уверх, часта махаючи  
крыллямі. Вылецеў праз дзірку на двор ды  
схаваўся ў траву. Хлопцы яшчэ доўга шукалі  
верабейчыка, але не знайшлі.

# АДЛЁТ ГУСЕЙ

А. КРОТ

Мыецца неба дажджамі,  
Дрэвы без лісцяў стаяць.  
А над пустымі палямі  
Гусі у вырай ляцяць.

Мерна махаюць крыламі,  
Крык развітання чуваць...  
Што-ж вы не хочаце з намі,  
Гусі, зіму зімаваць?

Ну, дык бывайце-ж вы, гусі,  
Нялёгкі далёкі ваш шлях...  
Хутка сняжок зацярусіць,  
Вечер завые ў палях.

Будзем усе мы катацца,  
Снежныя бабы ляпіць.  
Будзем у школе старацца  
Добра урокі вучыць.

# МЫ АДПОМСЦІМ ГІТЛЕРУ І МУСАЛІНІ!



Шпиталь Чырzonага Крыжса ў г. Арагандзе,  
разбураны фашисцкімі самалётамі.

Нам стала вядома, што паход „Гавна“ павінен выйсці з Більбао<sup>1</sup> у Еўропу 12 чэрвеня. Было і цяжка і радасна. Цяжка таму, што мы пакідалі сваіх бацькоў, блізкіх, пакідалі сваю радзіму. Радасна таму, што, мы, урэшце, выратоўваемся ад нямецкіх і італьянскіх снарадаў і бомб.

Настало 12 чэрвеня. У гэту раніцу фашисцкія самалёты і гарматы з асаблівай лютасцю бамбардыравалі горад. Зямля калацілася ад жудаснага грукату, які не спыняўся ні на хвіліну. Прадмесце Більбао—Португалета, залітае газай, было ахоплена полыменем.

Нам трэба было збірацца ў цэнтры горада і ўжо адтуль ехаць поездам у Португалета, каб сесці на паход. Нечага было і думачь аб tym, каб зрабіць гэта ўдзень, калі вуліцы засыпаюць градам снарадаў і бомб.

Мы чакалі ночы. Калі пад вечар самалёты адляцелі ад горада, па вуліцах, крадучыся, сталі прабірацца маткі з дзецьмі. На вуліцах

ляжала шмат забітых. Раненая кірчыліся ў сударгах. Рэбяты падыходзілі да іх, але доўга затрымлівацца нельга было; самалёты-ж маглі кожную мінуту вярнуцца. І сапрауды вельмі скора зноў пачалася бамбардыроўка горада, але цяпер ужо толькі з гармат. Я бачыў, як разрываліся снарады, разбураючы дамы.

У мяне забітавана нага. Сам я з прадмесця Більбао—Эрандо. Мяне раніла асколкам снарада, калі я бег у сховішча.

І вось, як пачалася бамбардыроўка, рэбяты з маткамі хаваліся ў падваротнях, чакаючы, калі-ж, нарэшце, сціхнуць гарматы. У прамежку паміж узрывамі яны перабягалі вуліцы, прабіраючыся да цэнтра, да таго месца, адкуль нас павінны былі адпраўляць у порт.

Дарагія мае совецкія браты! Я нават не ведаю, як перадаць вам усю жудаець, усё наша гора, каб вы зразумелі, што з намі зрабілі Гітлер і Мусалін! Я бачыў сваімі вачыма трупы дзяцей, жанчын і старых. Я чую страшэнныя крыкі раненых. У цёмную ноць мы ўсёліся ў поезд, і машыніст павёў наш састаў у Португалета. У гэтую-ж ноц мы селі на паход.

Маткі плакалі, у роспачы ламалі рукі. Я бачыў слёзы на вачах старых людзей. Яны пыталі: „Што з намі будзе?“ І ўсе мы таксама крычалі і плакалі. Як цяжка развітвацца з радзімай і з сваімі блізкімі, калі ведаеш, што навакол пануе смерць!

На паходзе было вельмі цесна. Мы стаялі, прыцінуўшыся адзін да аднаго.

У руках трymалі свае невялікія пажыткі. Хлеба нам не прышлося ўзяць з сабой, таму што яго вельмі мала ў Більбао.

На світанні паход ціха, без сігналаў (каб фашисцкія судны і самалёты не заўважылі нас) адышоў ад прыстані.

Не могу перадаць апошнія мінuty развітання. Маткі плакалі наўзрыд. Усе мы плацілі. Доўга па наберажнай беглі праважаючыя: яны спатыкаліся, падымаліся і зноў беглі. Махалі хустачкамі, рукамі. А мы, стоячы на палубе з узнятымі кулакамі, крычалі:

— Мы адпомсцім за Басконію!..

<sup>1</sup> Більбао—горад Іспаніі, сталіца баскскага народа.

Калі мы былі ўжо ў моры, да нас да-  
несліся глухія раскаты ўзрываў. Фашысты  
зноў прыняліся за сваё: яны бамбілі нашу  
сталіцу.

Мы пакінулі нашу краіну. Але мы адпом-  
сім! За ўсё і за ўсіх мы адпомсім Гітлеру  
і Мусаліні!

Вісенто Лопес.

## ПІСЬМО З ІСПАНІІ

Ганне Чэрэмісінай

Паважаны таварыш і друг!  
Я ганаруся, што клас даручыў мне адка-  
заць на тваё пісьмо.

У нашай школе каля тысячи вучняў.  
Я вельмі хацеў-бы вывучаць жывёльны свет,  
але зараз гэта немагчыма. Калі нашы бацькі  
выганяць фашыстаў з Іспаніі, тады будзе  
іншая справа.

Я чую, а таксама чытаў трохі аб Пушкіне.  
Быў-бы вельмі ўдзячны, калі-б ты прыслала  
мене біографію гэтага вялікага рускага паэта.  
Усе рэбяты ў нашым класе хочуць ведаць  
аб яго жыцці.

Я хацеў-бы наведаць вашу краіну, але  
зараз вельмі цяжка выехаць на караблі,



Баец рэспубліканскай арміі кідае дынамітную  
бомбу ў танк мяцежнікаў.



Байцы рэспубліканскай арміі на посту ў ако-  
нах на Мадрыдскім фронце.

таму што фашысцкія бандыты могуць пат-  
піць яго. Скора мы вызвалімся ад фашысцкіх  
нігоднікаў, і тады, я спадзяюся, мы будзем  
прыязджаць адзін да другога.

Я раскажу табе аб адным выпадку, які  
нядаўна адбыўся ў час бамбардыроўкі.

Мы знаходзіліся ў класе, калі пачуліся  
гудкі паветранай трывогі. Настаўнік павёў  
нас у сховішча. Некаторыя хлопцы і дзя-  
чаты перш спужаліся трывожных гудкоў,  
і пачаўся беспарадак. Тады піонеры нашага  
класа пачалі співаць „Інтэрнацыонал“ і гімн  
піонерскага саюза. Астатнія рэбяты таксама  
падхапілі песню, і паніка адразу спынілася.

У гэтым пісьме пасылаю табе фатаграфії  
разбурэнняў, зробленых фашыстамі ў Мад-  
рыдзе. Мы таксама пасылаем табе нашу  
фатаграфію.

Вітаем цябе ад імя піонераў нашай групы!

Гэтае пісьмо з Іспаніі атрымала тамбоўская  
піонерка Ганна Чэрэмісіна.

# ПАЖАР

Апавяданне РУНДА П.

Паўлікаў бацька—ляснік. Аднойчы бацька захварэў. Яму трэба было паехаць у бальніцу. Ад'язджаючы, ён даручыў Паўліку наглядаць за лесам.

— Наглядай асабліва за палянкай з дрываемі. Ведаеш, колькі там багацця,—сур'ёзна сказаў бацька, а потым ласкава дадаў:— Ды і суш якая стаіць...

— Не маленькі-ж я, разумею,— задорна адказаў Паўлік.

— Дык глядзі-ж...

Паўлік сабраўся і падаўся ў лес. Неўзабаве ён падышоў да рэчкі, якая апаясвала бор. Сонца ўжо было высока. Рэчка, прыветна ўсміхаючыся, клікала яго да сябе. Але Паўлік ідзе сваёй дарогай. І толькі ён узышоў на мост як раптам пачуў:

— Паўлік, куды ты?

Паўлік аглянуўся. Гэта быў яго таварыш Сашка. Ён стаяў па пахі ў вадзе і махаў рукой. Сашка хістаўся, і ад яго адыходзілі невялікія хвалі, якія шырокімі кругамі разбягаліся ва ўсе бакі. Паўлік спыніўся.

— Чаго стаіш? Ідзі сюды!—даносіцца зычны голас Сашкі.

Паўлік падышоў да берагу.

— От вада цёплая, як у гаршку,—плέхаючыся, заахвочваў Сашка.—Раздзявайся!

Паўлік абвёў вачыма лес, але нічога падронага не заўважыў.

— Зараз!—сказаў ён і, скінуўшы адзежу, з разгону бухнуўся ў ваду.

Закупаўся Паўлік і забыўся, што трэба вартаваць лес. А як вылез з рэчкі і глянуў на лес, дык і ахнуў. Над лесам віўся слуп чорнага дыму. Паўлік зблізіўся да страху. Сэрца моцна забілася. Твар хваравіта зморшчыўся. Не паспеў Сашка адзёцца, як Паўлік ужо імчаўся да лесу.

Падбягаючы, хлопцы начулі сухі трэск палаючага галля. Угору ўзнімаўся слуп агню, дыму, іскраў. Лёгкі ветрык гнаў

агонь у той бок, дзе ляжалі штабелі сухіх бярозавых дроў, шпал, бярвенняў... „Ды гэтаж усё згарыць, калі не затушыць агню”,— падумаў Паўлік.

Доўга не думаючы, хлопцы ўхапілі сырья яловыя галіны і пачалі ўпарты сцёбаци па агні. Было страшэнна горача. Дым выядаў вочы. Дыхаць было цяжка.

Хутка хлопцы пераканаліся, што праца іх дарэмная. Ад вялікай гарачыні галіны высахлі і запылалі яркім полымем. Давялося іх кінуць у агонь. Хлопцы спалохана пераглянуліся. Агонь рос і пашыраўся ўвачавідкі. І ў гэтую рашучую хвіліну Паўлік цвёрда вырашыў, што трэба рабіць.

— Сашка, не дапускай агню да дроў, а я пабягу ў калгас,—крыкнуў ён, і з лёгкасцю птушкі паляцеў у бок калгасу. Толькі голыя ногі паблісквалі ў паветры.

У калгасе яго сустрэла новая бяда. Усе калгаснікі былі на полі, жалі жыта, а калі хто і быў, дык дзе іх шукаць, як склікаць? Паўлік задумаўся. Раптам яго погляд спыніўся на пажарным дэпо. Ён падбег да каланчы, як кот узбраўся на слуп і ўдарыў у рэйку.

„Бом, бом, бом, бом...” трывожныя ўдары агаласілі ваколіцу. Неўзабаве з хат, з гумнаў, з поля пачалі збягацца людзі. Паўлік з усіх сіл крычаў:

— Пажар! Лес гарыць! Дровы, бярвені ратуйце!

Усе зразумелі, што здарылася. Узняўся гоман, крык. Але праз момант усе з ридлёўкамі, з сякерамі, вёдрамі імчаліся ў лес. Хутка пратарацела пажарная машина.

Паўлік саскочыў з слупа і таксама пабег услед за калгаснікамі.

Праз гадзіну пажар быў патушаны.

# ПЕРШЫ ПАЛЁТ

М. ЛЫНЬКОЎ

З усіх дзяцей на нашым дварэ Янка быў самым найлепшым знаўцам паветранай стыxii, спактыкаваным майстрам у такой сур’ёзной і далікатнай справе, як авіяцыя. Адрозніць адзін самалёт ад другога, прыгадаць імёны наших найлепшых лётнікаў, паказаць розніцу паміж навігаций і аэранавігаций<sup>1</sup>—усё гэта было для яго справай адной хвіліны. Я ўжо не кажу пра імёны братоў Райт, пра Монгальф'ера, Блерью, Утакіна<sup>2</sup> і іншых. Не ведаць іх—гэта значыла ў вачах Янкі быць абсолютна нікчэмным чалавекам.

З-за гэтых братоў Райт у Янкі здараліся часам вялікія непараразуменні з яго бабкай

Арынай. Толькі гэта ён пачне распісваць першых авіятараў, як старая бабуля, крыху глухаватая на аболва вухі, прыслухаеца ды ў гаворку ўлезе, абураца пачне:

— І чаго ты, Янка, гэтых Райтовічаў хваліш, жулікі яны і больш нічога...

У Янкі аж вочы на лоб лезуць ад бабчыных слоў.

— Якія Райтовічы? Прычым тут Райтвічы?

— А тыя-ж самыя, што пад намі жывуць, побач з дворніцкай кватэрой... Зусім кепскія людзі.

— То-ж Райтовічы, а то Райты... То ж хуліганы і лодыры, а то смелыя лётнікі... Райты, бабка, Райты...

— Ат, Райты-смайты... Даліся гэтыя Райтовічы ў знакі кожнаму, хто жыве на дварэ...—стаяла на сваім бабка.

— Дык то-ж Райтовічы, не пра іх гаворка ідзе...—ледзь не плачуцы, даводзіў сваё Янка.

— Дык чаму тады хваліш?—не сунімалася бабка.

— Ну, пагавары ты з ёй пасля гэтага!—  
І Янку заставалася толькі адно: папракнуць бабку ў вялікай несвядомасці і адсталасці.

... З сваімі аднагодкамі, якія жылі з ім на адным дварэ, Янка надумаўся наладзіць уласную ўсамдзелішную парашутную вышку. Яны часта збіраліся разам пад старым клёнам і доўга абдумвалі, як-бы гэта ямчэй і хутчэй рушыць усю справу. Было шмат праектаў. Адзін—скарыстаць высокую ігрушку. Другі—прыстасаваць для гэтай справы слуп з ліхтаром, што стаяў пасярод двара. Трэці праект—скакаць проста ўніз з берагавой кручы на Дняпры, які працякаў по-



<sup>1</sup> Навігация і аэранавігация—навукі аб tym, як трэба вадзіць судны і самалёты.

<sup>2</sup> Монгальф'ер, Райт, Блерью, Утакін—імёны першых заваёўцаў паветра і авіятараў.

блізу ад дому. Усе праекты давялося, аднак, адхіліць. Скакаць з ігрушы—небяспечна. Як ніяк, задужа высокая. Лазіць на слуп зусім нязручна, ды пад слупам яшчэ каменны брук, куды-ж ты на яго скочыш. З берагу скакаць—страшнавата.

І тады спыніліся на апошнім праекце. За дваром быў вялікі сад і ў ім невялічкі, не-високі хлеў. Месца было самае зручнае. Невысокая страха, унізе мяккая зямля—у самы раз скакаць. Ды і месца глухое: ні цябе дворнік не ўбачыць, ні дарослыя перашкаджаць не будуць.

— Вось тут і будзем скакаць ды пабіваць сусветныя рэкорды!

І тут толькі хапіліся, што нестae ім не-вялічкай дробязі—парашута. Калі скакаць, дык трэба-ж нейкая прылада, без яе не абыйдзешся.

Адзін з таварышоў прапанаваў Янку пазычыць парашут у яго бацькі-лётніка.

Янка зірнуў на яго так, як глядзіць з вышыні арол на куранят, і нічога нават не адказаў. Што ты скажаш гэтаму невуку! Але каб не пакрыўдзіць таварыша. ён горда аглядзеў парашутную вышку і, звярнуўшыся да ўсіх, прамсвіў:

— Не падыходзіць вышыня! Бацькаў парашут не паспее раскрыцца... А па-другое, бацькаў парашут завельмі цяжкі, пасправуй-ка з ім забрацца на страху... Зноў-жа, бацька, відаць, і не дасць парашута, гэта не забаўкі якія, з яго парашутам скачуць аж з-за воблакаў...

Усе ўздыхнулі. Становішча сапраўды было цяжкае. Адна надзея была на Янку: а можа ён што і надумae, ён-жа аднаго разу і на самалёце лятаў, ён і Райтаў ведae, ён усамадзелішны парашут бачыў. Вось чаму ўсе бадай у адзін голас запыталі Янку:

— Дык як-же мы будзем?

— Што-ж, падумаю...—ціха проказаў Янка. І раптам ажывіўся, павесялеў.

— Няйначай на бабчыным парасоне давядзецца скакаць! Толькі вы—ціха! Каб-ні слова, ні гуку... Даведаецца бабка—не абрэшся ліха...

Усе ўрачыста пакляліся ні словам, ні намёкам не выдаваць вялікай парашутнай тайны.

Над бабчыным парасонам павісла цяжкая пагроза, страшная небяспека—трэба было

выкрасці яго з-пад бабтынай улады. А і эта нетакая ўжо простая справа. Парасон хаваўся ў старым камодзе, ключы ад яго хаваліся ў бабкі. Трэба было сачыць за яе паводзінамі, чакаць пакуль не возьмецца яна за чаў говае праветрыванне сваёй маё масці, а гэта яна рабіла давэлі часта, бадай што кожны тыдзень. І вось настаў урэшце доўгачаканы дзень. Увесь парашутны атрад прышоў у вялікі рух, пачуўшы ад Янкі сакрэтныя паведамленні: „Бабка адчыняе камод... бабка вымае свае капоты... бабка дастае дзедаў пінжак... І ціха... ціха... ціха! бабка ўзялася за парасон!“

Усе чакалі прытайушы дух, каб не парушыць справы. І вось на балкон зноў выходзіць бабка і ў руках у яе жаданы парасон. Яна марудзіць, крэкча, доўга не паддаюцца старэым пальцам гузікі парасона, не хоча раскрывацца ён. Але ўрэшце і парасон знайшоў сваё месца на балконе. І стомленая бабка пайшла адпачываць на канапу.


— Ну, цяпер глядзі. Каб разам усе, як па камандзі!—таемна шапнуў Янка і, крадучыся, кінуўся ў хату.

Вось ён на балконе, вось ён падвязве вяровачку за парасон—не цягнуць-жа яго праста, так на руках: угледзіць бабка, не абрэрэшся гора. Як ні ў чым не бывала, ідзе Янка назад праз пакой, таемна, як змоўшчык, пазірае на бабку. Але яна спакойна дрэмле на канапе, не прадбачачы ніякай пагрозы слайчаму свайму парасону.

Янка ўжо на дварэ, каля парашутаў каманды. З вялікімі перасцярогамі падыходзіць усе пад балкон, бяруцца за спушчаную вяровачку, асі ярожна цягнуць за яе. Яшчэ хвіліна, і бабчын парасон ляціць з балкона і мякка шлёпаецца аб зямлю. Каманда стрымгaloў кідаецца з ім у сад, да парашутнай вышкі.

— Агледзець пэрашут!—загадвае Янка.

Каманда аглядвае здабычу. Агляд не зусім задавольвае яе: бабчын парасон ходзіць вялікі, але задужа стary і да таго паз'едзены моллю, што зірні праз яго на сонца—адно толькі рэшата. Ды шмат яшчэ непатрэбнага чаго. Па краях парасона ідуць ста-расвецкія карункі, касцяная ручка з усякімі выкрунтасамі, спіцы некаторыя парасістаныя.



— Ці вытрымае толькі ў паветры? — сумняваюцца хлопцы.

— А мы вяровачкай падвяжам, будуць сапраўдныя стропы, як у самдзелішным парашуце... — падае параду Янка.

Прайшла якая гадзіна, пакуль хлопцы прывялі парашут да парадку: пазашывалі дзіркі, падклейлі сям-там клеем, папрывязвалі стропы.

— Цяпер можна пачынаць. Каму-ж скакаць першым?

— Пачакайце, пачакайце! Трэба яшчэ мэдыцынскі агляд учыніць, можа хто здароўем слабы, у каго можа сэрца не дазваляе.

За доктара выступіў Янка. Быў ён вялікім спецам на ўсё. Старанна прамацаў кожнаму пульс, праслухаў сэрца, прыкінуў на вока вагу кожнага летуна. Усё было ў парадку. Толькі адзін з кампаніі, Грышка-Лісанет (так празвалі

яго чамусьці за спрытны бег) быў адхілены ад палётаў з прычыны яго малога ўзросту. Але і яму далі абаєзак:

— Будзеш каманду падаваць, а калі трэба — клеіць парашут...

На гэтым усе згадзіліся і прыступілі да справы.

Каму-ж, як не Янку, першаму кінуцца са страхі на волю паветранай стыхіі. І вот Янка лізе ўжо на хляўчук, цягне за вяроўку бабчын парасон, цяжкі ён, нязручны. Аж сапе Янка, лоб упацеў, пакуль забраўся ў падвоблачныя вышыні, аж на самы край страхі. З рнуў на зямлю: страшна! Больш трах метраў трэба было праляцець, аддаўши сваё жыццё ва ўладу бабчынага парасона. А раптам ды падвядзе гэты парашут! Але не можа быць някіх сумненняў для храбрага лётніка... Янка высока падымае парасон, трymаючи яго ў абедзвюх ру-

ках. Янка становіца на самы край страхі. Янка падгінае крыху калені, каб ямчэй скочыць у паветра. Янка прыжмурае вочы, ён гатовы да скоку.

І тут здарылася непрадбачаная аварыя. Адхілены ад палётаў Грышка-Лісапет успомніў раптам свае абавязкі і так крыкнуў, што напалохаў усю парашутную каманду.

— Стой! Стой! Каманды яшчэ не было!— закрычаў ён такім прарэзлівым голасам, што стаяўшы за плотам міліцыянер хапіўся быў за свісток, каб узніць трывогу. Але не пачуўшы больш крыку, сунуў свісток у кішэню.

Для Янкі-ж Грышкаў голас меў трагічныя вынікі. Ці з перапалоху, ці праста ён паслізнуўся на страсе, але хутка ўбачылі насы парашутысты, як Янка стрымгалоў паляцеў са страхі і, учапіўшыся штанамі за цвік, павіс у паветры, бяспомачна дрыгаючы нагамі і галавой. Рукамі ўсё-ж ён моцна трymаўся за ручку парасона, які таксама учапіўся чамусьці за страху і не выказваў нікага намеру ляцеть уніз.

Уся каманда аж войкнула ад страху, а Грышка-Лісапет паймаў, як дуж, дахаты, падалей ад аварыі.

І не паспела наша каманда адумацца як след ад здарэння, як пачула пагрозлівия гукі. То яўна здавалі Янкавы штаны і, распаўзаючыся па кожнаму шву, падазроні патрэсквалі, наводзячы яшчэ большы жах на адважных авіятараў.

— Штаны, Янка, штаны ратуй!—крыкнулі ўсе ў адзін голас. Але дзе ты іх выратуеш? Яшчэ хвіліна, другая—і палаўна штаноў засталася вісечь на цвіку, а вызвалены ад іх Янка паляцеў уніз у самым што ні ёсьць свабодным палёце. Усе прыжмурылі вочы... Няйначай загінуў Янка без пары і без часу... Але калі зірнулі зноў, дык убачылі нечаканую з'яву. Слаўны парашутыст, апынуўшыся доле, нечакана падскочыў угару так высока, што, здавалася, вот-вот будзе ён зноў на страсе. Але гэта толькі здалася. Янка праста выскачыў да іх з крапівы, трymаючы ў адной руцэ пустую ручку ад парасона (разарваны парашут таксама астаўся вісечь на страсе), а другой рукой трymаючыся за тыя месцы, дзе па ўсіх правілах і законах належала быць штанам.



Мал. А. ШАХРАЯ.

— Ну, як?—кінуліся да яго таварышы, каб запытацца аб перажываннях у палёце.

— Пячэ, дужа пячэ, хоць ты ў ваду садзіся...—не знайшоў нічога іншага што адказаць наш лётнік...

— Што пячэ?

— Ды хіба не бачыце? Крапіва...

І тут толькі зауважылі, як морчыўся Янка, аж слёзы паказаліся на вачах, ды хапаўся за мясціны, якія блізка пазнаёміліся з жыгучкай.

— Харошае гэта дзела—без штаноў у крапіву скакаць!

Так трагічна закончылася першае парашутнае практиканне нашага Янкі. А парашут загінуў назаўсёды.



# ВАВЁРАЧКА

Апавяданне дзялкора А. КАЎКО.

Маленькая вавёрачка нарадзілася ў гушчары сасновага бору. Спачатку яна была зусім слабая і знаходзілася пад аховай і пільным наглядам свае маткі. Потым яна падрасла, узмацнела і стала часцей вылазіць з свайго дупла.

Аднаго разу яна вылезла з цёмнага дупла і начала скакаць і забаўляцца ў галлі высокіх дрэў. На тоўстым суку старога дрэва яна знайшла спелую сасновую шышку і пачала лушчыць зерні.

Навакол было ціха, толькі сосны шумелі вяршынамі і дзе-ні-дзе ў зарасніках стукалі дзятлы.

Раптам вавёрачка пачула падазроны шорах і настараражылася. Вочкі яе жвава забегалі, і яна зірнула ўніз. Пад тоўстым, разложыстым дрэвам стаяў чалавек са стрэльбаю ў руках. Перапалоханая прысутнасцю чалавека, вавёрачка кінулася наўцёкі. Яшчэ хвіліна, і яна скінулася-б у дупле, але пачуўся моцны стрэл, і вавёрачка скінулася далоў.

Падышоў паляўнічы і ўзяў яе на руки. Вавёрачка была жывая. Грукат стрэлу аглушыў яе. Правая лапка была паранена. Паляўнічы перавязаў рану стужакай і панёс вавёрачку дамоў.

Яшчэ здалёк дзеци сустрэлі бацьку. Яны абступілі яго і началі ўважліва разглядаць вавёрачку. Бацька аддаў вавёрачку дзециям. Яны, задаволеныя, панеслі яе паказаць сваім сябрам. Разам с сябрамі яны началі абмяркоўваць, што рабіць з вавёрачкаю.

— Як загоіцца рана, тады пусціце яе! — кричаў Лёна.

— Пускаць не трэба, лепш у школу возьмем! — пярэчыў Коля.

— Няхай жыве ў нас! — гаварыла Люся.

— Цішэй, не кричыце, будзем галасаўца, — парыў Міхась.

Большасць галасоў было за тое, каб узяць вавёрачку ў школу.

У школе для вавёрачки пабудавалі прыгожую клетку з тонкіх дошчачак. Дзеци вельмі любілі сваю вавёрачку і на кожным перапынку беглі, каб паглядзець на яе. Цікава было глядзець, калі яна становілася на заднія лапкі, а ў пярэдніх трymала які-небудзь ласунак. Дзеци кармілі яе арэхамі і зярнікамі ад сасновых шышак. Шмат прыносілі ёй розных ласункаў і кідалі ў клетку, але відаць было, што не падабалася вавёрцы сядзець у клетцы. Яна ўвесь час імкнулася на волю.

Аднаго разу, у цёплы сонечны дзень, дзеци прынеслі вавёрачку ў клас. Тут для яе было больш простору, чым у клетцы, і яна весела бегала па вокнах, па скамейках, урэшце трапіла на кніжную шафу. Дзеци моцна смяяліся і былі задаволены. Але раптам вавёрачка скочыла на акно і выскакыла на двор. Толькі цяпер дзеци ўспомнілі, што забыліся прыкрыць фортачку.

Вавёрачка кінулася ў школьны сад. Яна ўзлезла на высокое дрэва, агледзелася на вакол і, не трацячы часу, накіравалася ў суседні лес.

Дзеци вельмі шкадавалі і доўга ўспаміналі сваю любімую вавёрачку.



## КАЗКА

Жылі сабе дзед з бабаю. Жылі яны ў згодзе, быў у іх і хлеб, было ў іх і да хлеба але вось бяды—не было ў іх дзяцей. Тужыў дзед, тужыла і баба, што на старасці няма да каго прыгарнуцца, няма з каго пачешыцца. Толькі тае і ўцехі, што ў хаце разам паговораць, а калі дзед куды паедзе, дык бабу такая нуда апануе, што яна горкімі слязамі заліваецца, ды чакае не дачакаецца, пакуль дзед прыедзе.

Пайшоў аднаго разу дзед лавіць рыбу. Закінуў ён сетку, цягне яе к берагу і чуе, што нешта туга падаецца. Выцягнуў дзед сетку на бераг, глядзіць,—аж бачыць рак у сетку трапіў. Вытрас дзед рака разам з рыбай у торбу і пайшоў дадому.

Сустрэў дзед каля дому бабу, выняў з торбы рака ды кажа:

— На табе, баба, сынка, будзеш з ім гутарыць,

Паглядзела баба на дзеда, падзівілася з яго ды кажа:

— Ці не злурнеў ты, дзед? Дзе гэта ты чую, каб рак гаварыў?

А рак тым часам паварушыў вусамі, паглядзеў на бабу і адказаў:

— Праўда, праўда, мамачка, я буду з табою гутарыць.—Баба аж падскочыла ад радасці. Узяла рака на руці, нацешылася з яго, а потым пачала гатаваць абед.

А дзед запрог валы і паехаў на поле араць.

Наварыла баба стравы, павязала гаршкі ў абрус і ўжо хацела несці дзеду, але рак зірнуў на яе ды кажа:

— Дай, мама, я занясу, а ты крыху адпачні.

Паглядзела на яго баба ды пытае:

— Як-жа ты панясеш, калі ты такі маленькі?

— Дарма, што малечкі,—кажа рак,— кладзі гаршкі ў кошык і паставай долі, а я спраўлюся.

Баба паклала гаршкі, паставіла кошык долі, а рак падпоўз пад кошык і панёс яго, ды так хутка і спрытна, што і сама баба не магла-б так патрапіць.

Стаіць баба, глядзіць на рака і не можа нацешыцца з яго.

А дзед тым часам арэ на полі і думае сам сабе, чаму гэта баба абеда не нясе. І толькі ён гэта падумаў, аж бачыць, што па дарозе кошык сунецца і проста да яго.

Спалохаўся дзед, глядзіць і сам сабе не верыць, што гэта за дзіва такое. Падсунуўся кошык да дзеда і сын ўся, а з-пад яго вылез рак ды кажа:

— Вось, татка, я табе і абед прынёс. Ты сядзь сабе паабедай, а я паару.

Узлез рак валам на ярмо, ды так добра пачаў араць, што і сам дзед не мог так патраліць.

А якраз гэтаю парою ехаў па дарозе пан. Глядзіць пан і думае сабе, што гэта за дзіва такое,—самі валы аруць, а дзед сядзіць і люльку курыць. Вылез пан з каламашкі, падышоў да дзеда ды пытае:

— Хто гэта арэ ў цябе, калі ты сам сядзіш?

— А гэта, паночку, сын мой — рак, ён арэ замест мяне.—Падышоў пан бліжэй, паглядзеў і, сапраўды, бачыць, сядзіць рак на ярме ды яшчэ і валоў паганяе.

— Прадай, — кажа пан, — мне свайго сынка. Што табе даць за яго?

Дзед заківаў галавою і кажа:

— Дзе-ж вы бачылі, панок, хіба-ж я магу свайго сынка прадаць.

А рак гэта чуе. Ён падпоўз да дзеда і кажа: „Прадавай мяне, тата, але толькі з такою умоваю: калі я ўцяжу за тры дні трываліць, то прападуць яго грошы“.

Дзед згадзіўся і запрасіў у пана за рака тысячу рублёў. Старгаваліся. Пан адлічыў жменю грошай, аддаў дзеду і забраў рака. Ён пасадзіў яго ў драўляную скрынчу, шчыльна зачыніў, каб не ўцёк, і паехаў.

Прыехаў пан дадому, улёс скрынчу ў пакой і кажа жонцы і дзецям:

— Вось дык дзіва я вам прывёз! Паглядзіце толькі; гэты рак, што ў скрынцы, умее гаварыць.

Адчыніў пан скрынчу, глядзіць, а яна пустая, толькі дзірка на дне відаць.

Паглядзела пані на пана і думае сама сабе, ці не звар'яцеў ён.

А пан, нічога больш не сказаўши, хутчэй сеў на каня і паехаў да дзеда.

Сядзіць дзед з бабаю за столом, вячэраюць, а каля іх і рак.

Увайшоў пан у хату, глянуў на рака і запытаваў:

— Дык гэта ты ўцёк?

— Але-ж, панок, як бачыце, ўцёк і яшчэ два разы думаю ўцячи.

— Не дажджэш ты бэльш уцякаць,—сказаў пан. Ён забраў рака, палажаў яго ў бляшаную скрынку, шчыльна закрыў і прывёз дадому.


На парозе ён сустрэўся з жонкаю і дзецьмі, выняў рака і паказвае:

— Паглядзіце, — кажа, — якая цацачка, яна нават гаварыць умее,—і аддаў рака дзецям для забавы.

Гуляе рак з дзецьмі, гутарыць, казкі гаворыць ім і песні снявае. Глядзяць пан з паняю на рака і цешацца:

— Вось, — кажуць, — пацеха будзе, калі суседзі з маёнткаў панаязджаюць.

Пільнуе пан рака, ні на хвілінку з вачэй не спускае, бацца, каб не ўцёк. Пасадзіў ён рака нанач у той пакой, дзе спалі дзеци, загадаў, каб шчыльна ўсюды пазачынялі дзвёры, ды яшчэ лёкая і пакаёўку наставіў, каб пільнавалі.



Уночы аблазіў рак усе куточки, але і шчылінкі не знайшоў, каб вылезці. Тады ён узлез на пасцель, дзе спалі паненкі і пазвязваў ім косы. Прачнуліся паненкі і пачалі сварыцца:

— Пусці мяне! — крычыць адна

— Адчапіся ты! — крычыць другая, і пачалі біцца, а потым паднялі такі гвалт і крык на ўсе пакоі, што пазбягаліся ўсе служкі, а за імі перапалоханыя пан з паняю. Усюды насцеж паадчынялі дзвёры і забыліся пра рака. А рак гэтым часам спакойна выпаўз на двор і пабег дадому.

Убачылі пан з паняю, што косы ў паненак пазвязваны, і толькі тады ўспомнілі пра рака. Шукалі яго ва ўсіх куточках, але дарэмна...

Раніцою загадаў пан хурману запрэгчы коні і паехаў к дзеду па рака. Прыехаў пан, а дзед з бабаю снедаюць і рак разам з імі ў бабы на прыполе сядзіць.

Пан аж закалаціўся ад злосці.

— Ах, ты, — кажа, — сякі, такі, зноў мяне перахітрыў, пачакай-жа, цяпер не ўцячэш!

— Уцяку! — кажа рак, — каб я так жыў!

Збраў пан рака дадому, прынёс у свой пакой. Пільнаваў ён рака цэлы дзень, з вачэй не спускаў. Але ўночы, седзячы на канапе, пан крыху задрамаў. Тады рак успоўз на стол, узяў сярнічкі і запаліў панскія паперы.

Усхапіўся пан, бачыць — поўны пакой

дыму. Ён думаў, што ўвесь яго маёнтак гарыць, і давай крычаць і прасіць ратунку. Пазбягаліся людзі, пачалі тушиць, а рак тым часам праз адчыненыя дзвёры ўцёк.

Прыбег ён дадому да кажа бабе:

— Укінь мяне, мама, у гарачую ваду. Спалохалася баба і пытае:

— Што гэта ты, сынок, надумаўся? А рак адказвае ёй:

— Хутчэй гатуй ваду, а то зараз прыдзе пан і заб'е мяне.

Паслухала баба рака, нагрэла ў печы вады і кінула яго ў вар.

Глядзіць баба, аж праз хвіліну з вады выскачыў прыгожанькі, кучаравы хлопчык.

Узрадавалася баба, узрадаваўся і дзед, сталі яны цалаваць яго і цешыцца.

Неўзабаве прыехаў разгневаны пан і пытае ў дзеда, ці прыходзіў сюды рак.

— Не, — кажа дзед, — не бачыў.

— Шчасце яго, — сказаў пан, — а то я намеруўся забіць яго, калі злаўлю.

Загадаў пан усім сваім слугам хадзіць падарозе і шукаць рака, а дзед з бабаю цешацца не нацешацца з свайго хлопчыка.

А пан з дасады зусім здурнеў, ён усё ходзіць і шукае рака. Мабыць, ён яшчэ і сёння шукае, але не знайдзе.

Запісала К. ГУДЗІМЕНКА

Апрацоўка Я. ГЕРАСІМОВІЧА



# ГЕРДІЧНЫ УЧЫНАК

15-гадовая Маруся Арыстава з таварышкамі ішла са станцыі Цемітбекской (Азова-Чарнаморскі край) у поле. Праходзячы па палатну чыгункі, Маруся заўважыла трэснуўшую рэйку. Яна пакінула сваіх таварышак і хутчэй пабегла на станцыю, каб паведаміць аб гэтым. Але не паспела яна дабегчы да станцыі, як пачула шум поезда, які ішоў з горада Варашылаўска.

Маруся адразу зразумела, што пакуль яна дабяжыць да станцыі, поезд пройдзе па трэснуўшай рэйцы, і тады атрымаецца катастрофа.

Не разважаючы далей, Маруся пабегла назад. Дабегла да трэснуўшай рэйкі, сарвала з галавы белую касынку і пачала ёю размахваць. Поезд ішоў поўным ходам, не збаўляючы хуткасці. У дзяўчынкі мільгана думка, што поезд можна спыніць толькі чырвоным сігналам. У тую-ж хвіліну, яна параніла сабе нагу і, афарбаваўшы касынку кроўю, кінулася насустроч поезду. На гэты раз машиніст заўважыў сігнал. Поезд быў спынены.

Упраўленне дарогі імя Варашылава прэміравала за герайчны учынак Марусю Арыставу пущёўкай у дзіцячы санаторый і 300 руб. грашымі.

(„Пионерская правда“).

А. ВОЛКАЎ.

## НЕЗВЫЧАЙНЫЯ ПРЫГОДЫ НЕЮНАГА НАТУРАЛІСТА

Частка I



## ІСКРЫ ІЛЬІЧА

ОРГАН ЦК ЛКСМБ і НАРКАМАСВЕТЫ  
ВЫДАВЕЦТВА „ЧЫРВОНАЯ ЗМЕНА“

ШТОМЕСЯЧНЫ ЖУРНАЛ ДЛЯ АКЦІЯВРАТ  
І ВУЧНЯЎ МАЛОДШЫХ КЛАСАЎ

ЗЕРАСЕНЬ 1937 г.






ЦАНА 30 кап.

А. ВОЛКАЎ

069

# НЕЗВЫЧАЙНЫЯ ПРЫГОДЫ НЕЮНАГА НАТУРАЛИСТА

Частка II!



Рэдактар А. Якімовіч.

Друкарня імя Сталіна.

Афармленне В. Ціхановіча.

20.000 экз.

Адрес рэдакцыі: Менск, Дом Друку.

Зак. № 1378.

Галоўлітбел № 2745.